



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2393/11 - 2024 ජූලි මස 15 වැනි සඳුදා - 2024.07.15

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී 5/2021

2021 අංක 21 දරන බනිජතෙල් සම්පත් පනත

2021 අංක 21 දරන බනිජතෙල් සම්පත් පනතේ 19(2) වන වගන්තිය සමඟ කියවිය යුතු එම පනතේ 48 වන වගන්තිය යටතේ සාදනු ලබන නියෝග.

කංචන විජේසේකර,
විදුලිබල හා බලශක්ති අමාත්‍ය.

2024 ජූලි මස 15 වැනි දින,
කොළඹ දී ය.

නියෝග

1. මේ නියෝග 2024 අංක 3 දරන බනිජතෙල් සම්පත් (ඒකාබද්ධ අධ්‍යයන ගිවිසුම්) නියෝග යනුවෙන් හඳුන්වනු ලැබේ.

2. (මෙහි මින්මතු “අධිකාරිය” යනුවෙන් සඳහන් කරනු ලබන) ශ්‍රී ලංකා බනිජතෙල් සංවර්ධන අධිකාරිය විසින් (මෙහි මින්මතු “නම් කරන ලද බිම් කොටස්” යනුවෙන් සඳහන් කරනු ලබන) ඒකාබද්ධ අධ්‍යයන සඳහා නිර්ණය කරනු ලැබ ඇති සහ සීමාංකනය කරනු ලැබ ඇති නම් කරන ලද බිම් කොටස් එකක් හෝ කිහිපයක් තුළ, අධිකාරිය සමඟ ඒකාබද්ධ අධ්‍යයන එකක හෝ කිහිපයක නිරත වීමට සහ සිදුකරගෙන යාමට අදහස් කරනු ලබන යම් තැනැත්තකුගෙන්, ශ්‍රී ලංකා බනිජතෙල් සම්පත් කැණීම් සහ සංවර්ධන බිම් කොටස් සිතියමට අනුකූලව (මෙහි මින් මතු “අභිලාශ යෝජනා” යනුවෙන් සඳහන් කරනු ලබන) අභිලාශ ප්‍රකාශ කිරීම සඳහා වන ඉල්ලීම් කැඳවනු ලැබිය හැකි ය.

3. නම් කරන ලද බිම් කොටස් එකක් හෝ කිහිපයක් තුළ, අධිකාරිය සමඟ ඒකාබද්ධ අධ්‍යයනයක නිරතවීමට හෝ සිදුකරගෙන යාමට අදහස් කරනු ලබන යම් තැනැත්තකු විසින්, මෙහි උපලේඛනයේ දක්වා ඇති ආකෘතියෙන් වූ ස්වකීය අභිලාශ යෝජනාව. පරිපාලන ගාස්තුවක් වශයෙන් ඇමරිකානු ඩොලර් සියයක (US\$ 100) ගාස්තුවක් සමඟ (මේ නියෝගවල “අධ්‍යක්ෂ ජනරාල්වරයා” යනුවෙන් සඳහන් කරනු ලබන) අධිකාරියේ අධ්‍යක්ෂ-ජනරාල්වරයා වෙත ඉදිරිපත් කරනු ලැබිය යුතුය.



4. 3 වන නියෝගයේ සඳහන් කරන ලද අභිලාශ යෝජනාවේ පහත දැක්වෙන තොරතුරු ඇතුළත් විය යුතුය.

- (අ) අධිකාරිය විසින් නම් කරන ලද බිම් කොටස් එකක් හෝ කිහිපයක් සඳහා අධිකාරිය සමඟ ඒකාබද්ධව සිදු කරගෙන යනු ලැබිය යුතු ඒකාබද්ධ අධ්‍යයනයේ යෝජිත වැඩ සටහන;
- (ආ) ඉදිරිපත් කරන ලද හෝ ඉදිරිපත් කිරීමට නියමිත අභිලාශ යෝජනාවකට අදාළ ඒකාබද්ධ අධ්‍යයනය සම්පූර්ණ කිරීම සඳහා අපේක්ෂිත කාල රාමුව;
- (ඇ) සමාන අධ්‍යයන හැසිරවීමේ පෙර පළපුරුද්ද (ලේඛනමය සාක්ෂි මගින් සනාථ කරනු ලබන);
- (ඈ) ඒකාබද්ධ අධ්‍යයනය සිදුකිරීම සඳහා වන මූල්‍ය ශක්‍යතාව (ලේඛනමය සාක්ෂි මගින් සනාථ කරනු ලබන);
- (ඉ) අධිකාරිය සමඟ ඒකාබද්ධ අධ්‍යයනය සඳහා තෝරාගනු ලැබිය යුතු නම් කරන ලද බිම් කොටස;
- (ඊ) ඒකාබද්ධ අධ්‍යයනය සඳහා අවශ්‍ය මූලික කර්තව්‍ය ඉටුකිරීමේ ශක්‍යතාව ඇති පළපුරුද්ද සහිත පිරිසක් සිටින බවට වන සාක්ෂි; සහ
- (එ) ඒකාබද්ධ අධ්‍යයනයේ වැඩසටහන ක්‍රියාත්මක කිරීම සඳහා අත්‍යවශ්‍ය උපකරණ හා සම්පත් ඇති බවට සාක්ෂි.

5. 2 වන නියෝගය යටතේ අභිලාශ යෝජනාව ලැබීම මත, එක් එක් අභිලාශ යෝජනා ඇගයීම සඳහා අධ්‍යක්ෂ ජනරාල්වරයා විසින් එකී සියලුම අභිලාශ යෝජනා (මේ නියෝගවල "මණ්ඩලය" යනුවෙන් සඳහන් කරනු ලබන) අධිකාරියේ අධ්‍යක්ෂ මණ්ඩලය විසින් පත් කරනු ලබන පහත දැක්වෙන තැනැත්තන්ගෙන් සමන්විත කමිටුවක් වෙත යොමු කරනු ලැබිය යුතුය.

- (අ) කමිටුවේ සභාපතිවරයා විය යුතු අධ්‍යක්ෂ මණ්ඩලයේ එක් තැනැත්තකු;
- (ආ) අධිකාරියේ කාර්ය මණ්ඩලය අතුරින් අධ්‍යක්ෂ - ජනරාල්වරයා විසින් නම් කරන ලද තෙල් ගවේශන සම්බන්ධ අධ්‍යයන හැසිරවීමේ දැනුම සහිත, එක් තැනැත්තකු;
- (ඇ) බලශක්ති විෂයය පවරනු ඇති අමාත්‍යවරයාගේ අමාත්‍යාංශයේ ලේකම්වරයා විසින් නම් කරන ලද, ජ්‍යෙෂ්ඨ සහකාර ලේකම්වරයකුගේ නිලයට පහළ නොවන නිලයක එක් තැනැත්තකු;
- (ඈ) මුදල් විෂයය පවරනු ලැබ ඇති අමාත්‍යවරයාගේ අමාත්‍යාංශයේ ලේකම්වරයා විසින් නම් කරන ලද අධ්‍යක්ෂවරයකුගේ නිලයට පහළ නොවන නිලයක රාජ්‍ය ව්‍යාපාර දෙපාර්තමේන්තුවේ හෝ ජාතික සැලසුම් දෙපාර්තමේන්තුවේ එක් නිලධාරියකු; සහ
- (ඉ) ශ්‍රී ලංකා මහ බැංකුවේ අධිපතිවරයා විසින් නම් කරන ලද, අධ්‍යක්ෂවරයකුගේ නිලයට පහළ නොවන නිලයක ශ්‍රී ලංකා මහ බැංකුවේ එක් නිලධාරියෙකු.

6. 5 වන නියෝගය යටතේ කමිටුව වෙත අභිලාශ යෝජනා ලැබීම මත, කමිටුව විසින් එහි වාර්තාව මාසයක් ඇතුළත අධ්‍යක්ෂ ජනරාල්වරයා වෙත ඉදිරිපත් කරනු ලැබිය යුතු අතර, අධ්‍යක්ෂ - ජනරාල්වරයා විසින් එකී වාර්තාව, කමිටුවේ සොයා ගැනීම් සහ නිර්දේශ පිළිබඳ ස්වකීය නිරීක්ෂණ ද සමඟ මණ්ඩලයේ සලකා බැලීම් සඳහා ඉදිරිපත් කරනු ලැබිය යුතු ය.

7. (1) 6 වන නියෝගය යටතේ වාර්තාව සහ නිරීක්ෂණ ලැබීම මත, මණ්ඩලය විසින් -

- (අ) කමිටුවේ සොයා ගැනීම් සහ නිර්දේශ සහ අධ්‍යක්ෂ - ජනරාල්වරයාගේ නිරීක්ෂණ පිළිබඳ මණ්ඩලය සැහිමකට පත් වන්නේ නම්, ක්‍රියා කිරීම සඳහා අනුමතය ලබා දීම;
- (ආ) අයදුම්කරුවන් පිළිබඳ වැඩිදුර කරුණු සොයා බැලිය යුතු බව මණ්ඩලයේ අදහස වන්නේ නම්, එකී ක්ෂේත්‍ර පිළිබඳ නැවත සලකා බලා ඇගයීම් වාර්තාව එකී සොයාගැනීම් සහ නිර්දේශ සමඟ නැවත ඉදිරිපත් කරන ලෙසට කමිටුවෙන් ඉල්ලා සිටීම; හෝ
- (ඇ) කමිටුවේ සොයා ගැනීම් මගින් අධිකාරියේ අවශ්‍යතාව පිළිබිඹු නොකරන බව මණ්ඩලයේ මතය වන්නේ නම්, ඊට හේතු දක්වා ඇගයීම් වාර්තාව පූර්ණ වශයෙන් හෝ අර්ධ වශයෙන් ප්‍රතික්ෂේප කිරීම,

කරනු ලැබිය හැකි ය.

(2) කම්බුවේ නිර්දේශය පිළිබඳ මණ්ඩලයේ සාමාජිකයන් අතර එකඟතාවයක් නොමැති විට මණ්ඩලයේ බහුතර තීරණය බල පැවැත්විය යුතු ය.

8. 7 වන නියෝගය යටතේ මණ්ඩලයේ අනුමතය මත අධ්‍යක්ෂ - ජනරාල්වරයා විසින්, ඒකාබද්ධ අධ්‍යයන ගිවිසුමේ කෙටුම්පතේ කටයුතු අවසන් කිරීම සඳහා, 9 වන නියෝගයේ නිශ්චිතව දක්වා ඇති ගෙවීම නියමයන් ඇතුළුව ඒකාබද්ධ අධ්‍යයනය සඳහා නිශ්චිත නම් කරන ලද බිම් කොටසට විශේෂයෙන් අදාළ නියම සහ කොන්දේසි පිළිබඳව, (මෙහි මින් මතු “නිශ්චිත නම් කරන ලද බිම් කොටස” යනුවෙන් සඳහන් කරනු ලබන) අදාළ නම් කරන ලද බිම් කොටස සඳහා වන (මෙහි මින්මතු “ඒකාබද්ධ අධ්‍යයන හවුල්කරු” යනුවෙන් සඳහන් කරනු ලබන) තෝරාගත් තැනැත්තා සමඟ සාකච්ඡා ආරම්භ කරනු ලැබිය යුතු ය.

9. (1) ඒකාබද්ධ අධ්‍යයන බලපත්‍ර ගාස්තුව, ඇමරිකානු ඩොලර් දහසක් (US\$ 1000) හෝ ශ්‍රී ලංකා මහ බැංකුව විසින් පිළිගනු ලබන වෙනත් යම් විදේශ විනිමය ඒකකයකින් එම මුදල ගෙවන ලැබිය යුතු ය.

(2) නිශ්චිත නම් කරන ලද බිම් කොටසේ මුළු වර්ග ප්‍රමාණය සඳහා වර්ග කිලෝමීටර් එකක ඒකකයකට, වාර්ෂික බිම් කුලියේ අනිවාර්ය ගාස්තුව ඇමරිකානු ඩොලර් විස්සක් (US\$ 20) හෝ ශ්‍රී ලංකා මහ බැංකුව මගින් පිළිගනු ලබන වෙනත් යම් විදේශ විනිමය ඒකකයකින් එම මුදල ගෙවනු ලැබිය යුතු ය.

(3) බණිජතෙල් දත්ත වෙත ප්‍රවේශවීමට අවසර ලබාදීම සඳහා අදාළ වන බලපත්‍ර ගාස්තුව 2024 මාර්තු මස 5 වන දිනැති අංක 2374/17 දරන අති විශේෂ ගැසට් පත්‍රයේ පළ කරන ලද 2024 අංක 2 දරන බණිජතෙල් සම්පත් (දත්ත බලපත්‍රකරණ) නියෝග වල විධි විධාන වලට අනුකූලව නිශ්චය කරනු ලැබිය යුතුය.

10. නිශ්චිතව නම් කරන ලද බිම් කොටස සඳහා ඒකාබද්ධ අධ්‍යයන ගිවිසුම ක්‍රියාත්මක කිරීමට පෙරාතුව, ඒකාබද්ධ අධ්‍යයන හවුල්කරුවා විසින් ඇමරිකානු ඩොලර්වලින් හෝ ශ්‍රී ලංකා මහ බැංකුව විසින් පිළිගනු ලබන වෙනත් විදේශ විනිමය ඒකකයකින් ගෙවීම සිදු කළ පසුව, ඒකාබද්ධ අධ්‍යයන හවුල්කරු හට බනිජතෙල් දත්ත නිකුත් කිරීම අධිකාරියේ කාර්යය විය යුතු ය.

11. ඒකාබද්ධ අධ්‍යයනයක් සඳහා බිම් කොටස විවෘතව පවත්නා කාල සීමාවේ දී, තැනැත්තන් දෙදෙනෙකු හෝ ඊට වැඩි සංඛ්‍යාවක් එකම නම් කරන ලද බිම් කොටස සම්බන්ධයෙන් කැමැත්ත ප්‍රකාශ කර ඇත්නම්, අධිකාරිය විසින් අදාළ ඒකාබද්ධ අධ්‍යයන හවුල්කරුවන් සම්බන්ධ කර ඔවුන්ගේ තනි තනි වශයෙන් පවතින අභිලාෂ යෝජනා එක් කර එක් අභිලාෂ යෝජනාවක් බවට ඒකාබද්ධ කරන ලෙස ඉල්ලා සිටිනු ලැබිය හැකි ය.

12. ඒකාබද්ධ අධ්‍යයන හවුල්කරුවන් හට, නම් කරන ලද බිම් කොටස පිළිබඳව අන්‍යෝන්‍ය එකඟතාවයකට පැමිණීමට නොහැකි වන්නේ නම්, අධිකාරිය විසින්, ඒකාබද්ධ අධ්‍යයනය සඳහා අදාළ බිම් කොටස සඳහා වඩාත් සුදුසු ඒකාබද්ධ අධ්‍යයන හවුල්කරුට පැවරීමට තීරණය කරනු ලැබිය හැකි ය. යෝජිත විෂය පථය සහ වෙනත් යම් සැලකිය යුතු සාධක සලකා බැලීමෙන් පසුව ගනු ලැබිය යුතු වන අධිකාරියේ අවසන් තීරණය, අවසාන සහ අවසානාත්මක තීරණය වශයෙන් සලකනු ලැබිය යුතුය.

13. (1) 8 වන නියෝගය යටතේ නිශ්චිතව නම් කරන ලද බිම් කොටස සඳහා සුදුසු ඒකාබද්ධ අධ්‍යයන හවුල්කරුවකු තෝරා ගැනීමෙන් අනතුරුව, මණ්ඩලය විසින්, අදාළ ඒකාබද්ධ අධ්‍යයන ගිවිසුම කෙටුම්පත සලකා බැලීම සඳහා අමාත්‍යවරයා වෙත ඉදිරිපත් කරනු ලැබිය යුතු ය.

(2) ඒකාබද්ධ අධ්‍යයන ගිවිසුමේ නියම සහ කොන්දේසි පිළිබඳ සැකීමට පත්වීම මත, අමාත්‍යවරයා විසින්, ඒකාබද්ධ අධ්‍යයන ගිවිසුමට එළඹීමට අනුමතය ලබා දිය යුතු ය.

14. නිශ්චිතව නම් කරන ලද බිම් කොටසක් සඳහා වන ඒකාබද්ධ අධ්‍යයනය, යෝජිත විෂය පථයට අදාළ වන පරිදි, විදුම්, භූ තාක්ෂණික, පාරිසරික, දේශීය අන්තර්ගතය සහ දත්ත රහස්‍යභාවය ඇතුළු ඒකාබද්ධ අධ්‍යයන පහසුකම් අඩංගු යම් කරුණු සම්බන්ධයෙන් නිශ්චිතව දක්වා ඇති නියම සහ කොන්දේසිවලට යටත් විය යුතුය. අධිකාරිය විසින්, ඒකාබද්ධ අධ්‍යයන හවුල්කරුවා වෙත පූර්ව දැන්වීමක් සිදු කිරීමෙන් අනතුරුව ඒකාබද්ධ අධ්‍යයන ගිවිසුමේ නිශ්චිතව දක්වා ඇති නියම සහ කොන්දේසි සංශෝධනය කළ හැකි ය.

15. ඒකාබද්ධ අධ්‍යයන ගිවිසුමට අනුකූලව නිශ්චිත නම් කරන ලද බිම් කොටසේ වැඩසටහන ආරම්භ කළ පසුව, ඒකාබද්ධ අධ්‍යයන හවුල්කරුවා විසින්, -

(අ) ඒකාබද්ධ අධ්‍යයන ගිවිසුමෙන් ආවරණය වන නිශ්චිත නම් කරන ලද බිම් කොටසක යම් කොටසක් තුළ වාණිජමය වශයෙන් වටිනාකමක් සහිත හයිඩ්‍රෝකාබන් සංචිත පවතින බවට සොයාගනු ලැබුවේ නම්, ඒකාබද්ධ අධ්‍යයන හවුල්කරුවා විසින්, අධිකාරිය වෙත ලිඛිත දැන්වීමක් මගින්, ඒකාබද්ධ අධ්‍යයනය සඳහා නිශ්චිතව නම් කරන ලද බිම් කොටස සම්බන්ධයෙන් ඒකාබද්ධ අධ්‍යයන ගිවිසුමේ නිශ්චිතව දක්වා ඇති කොන්දේසිවලට යටත්ව බනිජ

තෙල් සම්පත් ගිවිසුමක් පිළිබඳ සුවිශේෂී සාකච්ඡා පවත්වන ලෙසට ඉල්ලා සිටිය යුතුය. අන්‍යෝන්‍ය එකඟතාවයක් මගින් දීර්ඝ කරනු නොලැබුවේ නම් මිස, මෙම සාකච්ඡා වසරක් ඇතුළත අවසන් කරනු ලැබිය යුතු ය; සහ

(ආ) ඒකාබද්ධ අධ්‍යයන ගිවිසුම යටතේ ආවරණය වන නිශ්චිත නම් කරන ලද බිම් කොටසක් තුළ වෙනත් යම් බලශක්ති ප්‍රභවයක් හෝ ඛනිජ ප්‍රභවයක් සොයාගනු ලැබුවේ නම්, ඒකාබද්ධ අධ්‍යයන හවුල්කරුවා විසින්, එකී සොයාගැනීම් පිළිබඳව අධිකාරිය වෙත ලිඛිත දැන්වීමක් මගින් දැනුම්දිය යුතු අතර අධිකාරිය විසින් එකී සොයාගැනීම් පිළිබඳ අදාළ නියාමන අධිකාරිය දැනුවත් කරනු ලැබිය යුතු ය. අදාළ නියාමන අධිකාරිය විසින්, එකී බලශක්ති ප්‍රභවය හෝ ඛනිජ ප්‍රභවය සම්බන්ධයෙන් වන අවසාන තීරණය විය යුතු තීරණය ස්වාධීනව ගනු ලැබිය යුතුය.

16. (1) අධිකාරිය සහ ඒකාබද්ධ අධ්‍යයන හවුල්කරුවා විසින්, ඒකාබද්ධ අධ්‍යයන ගිවිසුම බලාත්මකව පවත්නා කාලසීමාව තුළ දී, ඒකාබද්ධ අධ්‍යයනය සඳහා නිශ්චිත නම් කරන ලද බිම් කොටස් ප්‍රමාණය සඳහා ඛනිජතෙල් සම්පත් ගිවිසුමකට එළඹීමට ප්‍රයත්න දැරිය යුතු ය.

(2) අධිකාරිය සහ ඒකාබද්ධ අධ්‍යයන හවුල්කරුවා විසින් 15 වන නියෝගයේ (අ) ඡේදය යටතේ වන ගිවිසුමකට එළඹීමට අපොහොසත් වන අවස්ථාවක දී, අධිකාරිය විසින්, එකී නිශ්චිත නම් කරන ලද බිම් කොටසේ සියලුම හෝ යම් කොටසක් සඳහා දේශීය හෝ ජාත්‍යන්තර වශයෙන් ආයෝජන යෝජනා කැඳවනු ලැබිය හැකි ය.

17. පද සම්බන්ධයෙන් අන්‍යාර්ථයක් අවශ්‍ය වුවහොත් මිස -

"ශ්‍රී ලංකාවේ ඛනිජතෙල් සම්පත් කැණීම් සහ සංවර්ධන බිම් කොටස් සිතියම" යන්නෙන්, නම් කරන ලද ප්‍රදේශයක බලශක්ති ප්‍රභවයක් අධ්‍යයනය කිරීමේ හා ඇගයීමේ අරමුණ ඇතිව, රජය හා කොන්ත්‍රාත් කරුවන් එක් අයකු හෝ කිහිපදෙනෙකු හෝ සේවා සපයන්නන් හෝ විද්‍යාත්මක ආයතන අතර එළඹෙන ලද, හයිඩ්‍රොකාබන් කැණීම් සහ වෙනත් ඒකාබද්ධ බලශක්ති ව්‍යාපෘතීන් ආවරණය කරනු ලබන ගිවිසුම් වල ප්‍රදේශ සීමාංකනය කිරීමේ මූලාශ්‍රය වශයෙන් භාවිත කරනු ලැබිය යුතු, හයිඩ්‍රොකාබන් කැණීමේ, සංවර්ධනය කිරීමේ සහ නිෂ්පාදනය කිරීමේ කාර්යය සඳහා ශ්‍රී ලංකා ඛනිජතෙල් සංවර්ධන අධිකාරිය විසින් සීමාංකනය කරන ලද සහ කලින් කලට ප්‍රතිශෝධනය කරන ලද ප්‍රදේශ විස්තර කරනු ලබන සිතියම අදහස් වේ;

"ඒකාබද්ධ අධ්‍යයන ගිවිසුම" යන්නට, 2021 අංක 21 දරන ඛනිජ තෙල් සම්පත් පනත මගින් ඊට ලබා දී ඇති අර්ථයම තිබිය යුතුය.

"ඒකාබද්ධ අධ්‍යයන හවුල්කරුවා" යන්නෙන්, ඒකාබද්ධ අධ්‍යයනයක් සඳහා නිර්ණය කරනු ලැබ ඇති සහ සීමාංකනය කරනු ලැබ ඇති නම් කරන ලද ප්‍රදේශයක් සඳහා ඒකාබද්ධ අධ්‍යයනයක් සිදු කිරීමට අධිකාරිය සමඟ සම්බන්ධ වීමට අදහස් කරනු ලබන යම් තැනැත්තකුගෙන්, අභිලාෂ යෝජනා කැඳවීම මගින් 1 වන නියෝගයේ සිට 6 වන නියෝගය දක්වා නියෝගවල විස්තර කරනු ලැබ ඇති තෝරා ගැනීමේ ක්‍රියාවලි අනුගමනය කරමින්, අධිකාරිය විසින් තෝරා ගනු ලබන තැනැත්තා අදහස් වේ; සහ

"ඛනිජතෙල් සම්පත් ගිවිසුම" යන්නට 2021 අංක 21 දරන ඛනිජ තෙල් සම්පත් පනත මගින් ඊට ලබා දී ඇති අර්ථය තිබිය යුතුය.

18. 2023 ජනවාරි මස 5 වන දිනැති, අංක 2313/47 දරන අතිවිශේෂ ගැසට් පත්‍රයේ පළ කරන ලද 2023 අංක 1 දරන ඛනිජතෙල් සම්පත් (ඒකාබද්ධ අධ්‍යයන ගිවිසුම) නියෝග, ඒ නියෝග යටතේ නිසි ලෙස පෙර කරන ලද කිසිවකට අගති විරහිතව මෙයින් පරිච්ඡින්න කරනු ලැබේ.

උපලේඛනය

ඒකාබද්ධ අධ්‍යයනය හෝ ඒකාබද්ධ අධ්‍යයන සඳහා වන අභිලාෂ යෝජනා

1.1 ඒකාබද්ධ අධ්‍යයන ගිවිසුම (JSA) ක්‍රියාත්මක කිරීම සඳහා වන ක්‍රමවේදය, තාක්ෂණය සහ වැඩ සැලැස්ම පිළිබඳ විස්තරය

ඒකාබද්ධ අධ්‍යයන යෝජක වාර්තාව (JSPR) විසින් අධ්‍යයනය සිදු කිරීම සඳහා වන ක්‍රමවේදය, තාක්ෂණය සහ යෝජිත වැඩ සැලැස්ම පිළිබඳ විස්තරයක් යුතු බව, යෝජිත යම් හිමිකාර පද්ධතිවල ප්‍රතිලාභ පැහැදිලි කරනු ලැබිය යුතු ය.

1.2 අවම වැඩසටහන

1.2.1 ඇස්තමේන්තුගත සෘජු වියදම්

ඒකාබද්ධ අධ්‍යයන යෝජක වාර්තාව විසින්, පහත විස්තර කර ඇති පරිදි කැමැත්ත දැක්වෙන එක් එක් කොටස/ ප්‍රදේශය සඳහා අවම වැඩසටහනක් ඉදිරිපත් කරනු ලැබිය යුතු ය

| | ප්‍රමාණය/පිරිවැය | |
|------------------------------------|------------------|---------------------|
| | ඒකකය | ඇමරිකානු ඩොලර් (\$) |
| උදා :- (1) SEISMIC මිනුම් | | |
| (අ) 3-D (API) වර්ග කිලෝමීටර්වලින් | | |
| (ආ) 2-D (API) රේඛීය කිලෝමීටර්වලින් | | |
| | | |
| ඇස්තමේන්තුගත මුළු සෘජු වියදම් | | |

1.2.2 වක්‍ර වියදම

ඒකාබද්ධ අධ්‍යයන යෝජක වාර්තාව (JSPR) විසින් අවශ්‍ය පරිදි අදියර හෝ හදිසි අවස්ථා හඳුන්වා දෙමින් මෙම ගිවිසුමේ නියමයන් යටතේ ශ්‍රී ලංකා රජයට ලබා දෙන වෙනත් ඒකාබද්ධ ක්‍රියාකාරකම් හෝ අවස්ථාවල පිරිවැය/ ප්‍රතිලාභ විස්තර කළ හැකි ය. ඒකාබද්ධ අධ්‍යයන යෝජකයා විසින් කැමැත්ත දක්වන එක් එක් කොටස/ ප්‍රදේශය සඳහා පහත ආකෘතියට අනුව එක් එක් තොරතුරු ඉදිරිපත් කළ යුතු ය.

| | ප්‍රමාණය/පිරිවැය | |
|--------------------------------|------------------|---------------------|
| | ඒකකය | ඇමරිකානු ඩොලර් (\$) |
| | | |
| ඇස්තමේන්තුගත මුළු වක්‍ර වියදම් | | |

| | | | | | | | |
|------------------------------------|----------|--|--|--|--|--|--|
| 1.3 ක්‍රියාකාරකම් (වැඩ) කාර්ය සටහන | | | | | | | |
| 1.3.1 ව්‍යාපෘති කාලරාමුව | | | | | | | |
| ක්‍රියාකාරකම (වැඩ) | කාලරාමුව | | | | | | |
| | | | | | | | |
| | | | | | | | |
| | | | | | | | |
| | | | | | | | |
| | | | | | | | |

1.3.2 වාර්තා සම්පූර්ණ කිරීම සහ ඉදිරිපත් කිරීම

| වාර්තා | දින/සන්ධිස්ථාන |
|--|----------------|
| 1. අතුරු ප්‍රගති වාර්තා (වලංගු දින සිට වසරක කාලයක්) | |
| 2. අවශ්‍ය පරිදි, අතිරේක අතුරු ප්‍රගති වාර්තා. | |
| 3. අවසන් වාර්තාවේ කෙටුම්පත (වලංගු දිනයේ සිට මාස 27ක කාලයක් තුළ) | |
| 4. අවසන් වාර්තාව (වලංගු දිනයේ සිට මාස 36ක කාලයක් තුළ) | |
| 5. වෙනත් * | |

* ඒකාබද්ධ අධ්‍යයන යෝජක වාර්තාව විසින්, දත්තා පරිදි, එකාබද්ධ අධ්‍යයනය භාරදිය හැකි වෙනත් ආකාරයන් විස්තර කළ යුතු ය

1.4 සමාන පරිසරවල හෝ ව්‍යාපෘතිවල ඒකාබද්ධ අධ්‍යයන යෝජකයන්ගේ පෙර පළපුරුද්ද

කරුණාකර අවශ්‍ය පරිදි සාක්ෂි සපයා විස්තර කරන්න.

1.5 ඒකාබද්ධ අධ්‍යයන යෝජකයාගේ යොමු

1.5.1 ඒකාබද්ධ අධ්‍යයන යෝජකයාගේ සංවිධානය/ ආයතනය විස්තර කිරීම

පහත දැක්වෙන්නේ සංවිධානයේ හෝ ආයතනයේ ස්වභාවයට යටත්ව, ඒකාබද්ධ අධ්‍යයන යෝජකයන්ගෙන් අවශ්‍ය වන සාමාන්‍ය තොරතුරු ය. පොදු ලැයිස්තුගත ආයතන සම්බන්ධයෙන් වන අවස්ථාවක දී, (අ), (ඉ), (ඊ), (ක), (ග), (ච) සහ (ජ) යටතේ වන තොරතුරු ඉදිරිපත් කිරීම අවශ්‍ය නොවේ. හවුල් සම්මුතියක් සම්බන්ධයෙන් වන අවස්ථාවක දී, සම්මුතියේ එක් එක් සාමාජිකයා විසින් මෙම තොරතුරු වෙන වෙනම සපයනු ලැබිය යුතු ය.

| | පරාමිතින් | අවශ්‍ය තොරතුරු |
|------|---|---------------------------|
| (අ) | ඒකාබද්ධ අධ්‍යයන යෝජකයාගේ නීත්‍යානුකූල නම | |
| (ආ) | හවුල් සම්මුතියක් වන අවස්ථාවක දී, හවුල් සම්මුතියේ ප්‍රධාන සාමාජිකයාගේ නීත්‍යානුකූල නම | |
| (ඇ) | සංස්ථාගත කිරීමේ හෝ ලියාපදිංචි කිරීමේ ස්ථානය (කරුණාකර අදාළ පරිදි, සංස්ථාගත කිරීමේ සහතිකයක්, සංගමයේ සන්දේශ සහ ව්‍යවස්ථාවල පිටපතක් සපයන්න) | නගරය |
| | | ප්‍රාන්තය |
| | | රට |
| | | වර්ෂය |
| | | සිප් කේතය |
| (ඈ) | යෝජනාව සඳහා අයැදුම මත සන්නිවේදනය සඳහා ආයතනයේ බලයලත් නියෝජිතයාගෙන් බලයලත් නායකයා හෝ හවුල් සම්මුතිය | නම |
| | | තනතුර |
| | | ලිපිනය |
| | | දුරකථන අංකය |
| | | විද්‍යුත් තැපැල් ලිපිනය |
| (ඉ) | සභාපතිවරයාගේ සහ අධ්‍යක්ෂ මණ්ඩලයේ සාමාජිකයන්ගේ නම් සහ ලිපිනයන් | නම |
| | | ලිපිනය |
| | | දුරකථන අංකය |
| | | විද්‍යුත් තැපැල් ලිපිනය |
| (ඊ) | ප්‍රධාන විධායක නිලධාරියාගේ නම සහ ලිපිනය | නම |
| | | ලිපිනය |
| | | දුරකථන අංකය |
| | | විද්‍යුත් තැපැල් ලිපිනය |
| (උ) | ඒකාබද්ධ අධ්‍යයන යෝජක වාර්තාව අයත් වන යම් සමූහයක් ඇත්නම්, අනුබද්ධිත/ මව් සමාගමේ තොරතුරු ඇතුළුව එම සමූහයේ ව්‍යුහය සහ විස්තර | |
| (උඉ) | සමාගමේ ව්‍යාපාර කටයුතු | |
| (ඵ) | මව් සමාගමේ නම (නම්) සහ ලිපිනය (අදාළ වන අවස්ථාවන්හිදී) | නම |
| | | ලිපිනය |
| | | දුරකථන අංකය |
| | | විද්‍යුත් තැපැල් ලිපිනය |
| (ආ) | සම්මුතියේ ප්‍රධාන සාමාජිකයාගේ සන්දේශය සහ සංගම් ව්‍යවස්ථාව තුළ බනිජ තෙල් කැනීම සහ නිෂ්පාදන ඇතුළත් කර තිබේද? | ඔව්/ නැත |
| (ඔ) | අදාළ පරිදි පසුගිය වසර තුන සඳහා වන ශේෂ පත්‍ර, ලාභ අලාභ ප්‍රකාශ ඇතුළුව ශේෂ පත්‍රයේ කොටසක් සකස් කරනු ලබන සටහන් උපලේඛනය සමග වාර්ෂික වාර්තාව ඉංග්‍රීසි භාෂාවෙන් ඉදිරිපත් කරන්න. | පහත (1.5.2) වගන්තිය බලන්න |
| (ඔ) | සමාගමේ මුළු ආයතනික සේවා නියුක්තියන් ගණන | |
| (ක) | ලංසුකර අයත් වන හෝ සම්මුතියේ සාමාජිකයන්ට හෝ සමාගම් සමූහයේ යම් ආයතනික සාමාජිකයකුට එරෙහිව පසුගිය වසර තුළට අයත්වන නඩු තීන්දු/ බේරුම් කිරීමේ තීරණ පිළිබඳ විස්තර. කරුණාකර නඩුවේ ස්වභාවය දක්වන්න. | |
| (ග) | ඒකාබද්ධ අධ්‍යයන යෝජකයන් විමට පෙර ශ්‍රී ලංකාවේ වැඩ කර තිබේද? එසේ නම් විස්තර සපයන්න. | |

| | | |
|-----|--|----------------|
| (ව) | අදාළ වන්නේ නම්, ජාත්‍යන්තර නියෝජිතයාගේ ශ්‍රේණිගත කිරීම. | |
| (ජ) | සමාගමේ සෞඛ්‍ය, ආරක්ෂාව සහ පරිසර (HSE) ප්‍රතිපත්තිය/ ඒකාබද්ධ අධ්‍යයන ආයෝජකයාගේ විෂයය | |
| (ඊ) | ඒකාබද්ධ අධ්‍යයන යෝජකයාගේ සම්මුති ගිවිසුම | ඔව්/ නැත |
| (ඩ) | සීමිත වගකීම් පෞද්ගලික සමාගමක් වන අවස්ථාවක දී ප්‍රධාන පාර්ශ්වකරුවන්ගේ අනන්‍යතාව | 1. 2. 3. |

1.5.2 මූල්‍ය ශක්‍යතාව සනාථ කිරීම

කරුණාකර අවම වැඩසටහන ක්‍රියාත්මක කිරීමේ හැකියාව පෙන්වනු ලබන මූල්‍ය ශක්‍යතාව පිළිබඳ සාක්ෂි අමුණන්න.
මෙය පසුගිය වසර 3 සඳහා වන මූල්‍ය දත්ත සමග විගණනය කරන ලද ගිණුම, බැංකුවලින් සපයන ලද මූල්‍ය තත්ත්වය පිළිබඳ
ලාභයක් හෝ මූල්‍ය ආයතනයකින් ලබාගත් කොන්දේසි ඇතුළත් මූල්‍ය අරමුදල් ලිපියක් ආකාරයෙන් විය හැකි ය.

1.6 ප්‍රධාන තැනැත්තන්ගේ විස්තර

| නම | තනතුර | භූමිකාව පිළිබඳ විස්තරය (යෝජිත වැඩසටහන සම්බන්ධව) |
|----|-------|--|
| | | |

1.7 අභිලාෂ යෝජනාව ඉදිරිපත් කිරීම.

අධිකාරියේ අධ්‍යක්ෂ ජනරාල්වරයාගේ විධානවලට අනුකූලව සාදන ලද අයදුම්පත්‍රය, ගාස්තුව ද සමග dg@pdasl.gov.lk විද්‍යුත්
ලිපිනයට හෝ පහත දැක්වෙන තැපැල් ලිපිනයට එවිය යුතුය.

ශ්‍රී ලංකා බැංකු තෙල් සංවර්ධන අධිකාරිය,
6 වන මහල, සෙලින්කෝ මන්දිරය, ජනාධිපති මාවත, කොළඹ 01,
ශ්‍රී ලංකාව.